



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**រាជរដ្ឋាភិបាលកម្ពុជា**  
**លេខ ០៧៤ អនក្រ.បក**

**អនុក្រឹត្យ**  
**ស្តីពី**

**ការបង្កើតគណៈកម្មាធិការជាតិអប់រំសំរាប់ទាំងអស់គ្នា**

\*\*\*\*\*

**រាជរដ្ឋាភិបាល**

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២ /នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៦៩/០១ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ ស្តីពីការបង្កើតក្រសួងអប់រំ យុវជន និង កីឡា
- តាមការឯកភាពរបស់គណៈរដ្ឋមន្ត្រី នាសម័យប្រជុំថ្ងៃទី ១០ ខែ សីហា ឆ្នាំ ២០០១

**សំរេច**

**មាត្រា ១.-**

ត្រូវបានបង្កើតគណៈកម្មាធិការជាតិអប់រំសំរាប់ទាំងអស់គ្នា ដែលហៅកាត់ថា " គ.ជ.អ.ទ " ។

**មាត្រា ២.-**

គណៈកម្មាធិការជាតិអប់រំសំរាប់ទាំងអស់គ្នា មានគោលបំណងជំរុញការងារអប់រំសំរាប់ទាំងអស់គ្នារួមមានការអប់រំ និង គាំពារកុមារតូច សកលកម្មការអប់រំមូលដ្ឋាន ការអប់រំបំណិនជីវិតចាំបាច់សំរាប់យុវជន និង មនុស្សពេញវ័យ អក្ខរកម្មមនុស្សពេញវ័យ ការលុបបំបាត់គំលាតភេទនៅក្នុងអប់រំមូលដ្ឋាន ការកែលម្អ

គុណភាពអប់រំ ដើម្បីជីវភាពរស់នៅល្អប្រសើរ ដោយសំរាប់សំរួលជាមួយបណ្តាក្រសួង ស្ថាប័នពាក់ព័ន្ធ អង្គការជាតិ អង្គការអន្តរជាតិឱ្យបានល្អប្រសើរ ។

**មាត្រា ៣.-**

សមាសភាពនៃគណៈកម្មាធិការជាតិអប់រំសំរាប់ទាំងអស់គ្នារួមមាន :

- ១.នាយករដ្ឋមន្ត្រី.....ប្រធានកិត្តិយស
- ២.រដ្ឋមន្ត្រីក្រសួងអប់រំ យុវជន និង កីឡា.....ប្រធាន
- ៣.រដ្ឋលេខាធិការក្រសួងមហាផ្ទៃ.....អនុប្រធាន
- ៤.រដ្ឋលេខាធិការក្រសួងអប់រំ យុវជន និង កីឡា.....អនុប្រធាន
- ៥.តំណាងក្រសួងសេដ្ឋកិច្ច និង ហិរញ្ញវត្ថុ.....សមាជិក
- ៦.តំណាងក្រសួងផែនការ.....សមាជិក
- ៧.តំណាងទីស្តីការគណៈរដ្ឋមន្ត្រី.....សមាជិក
- ៨.តំណាងក្រសួងការពារជាតិ.....សមាជិក
- ៩.តំណាងក្រសួងអភិវឌ្ឍន៍ជនបទ.....សមាជិក
- ១០.តំណាងក្រសួងកិច្ចការនារី និង អតីតយុទ្ធជន.....សមាជិក
- ១១.តំណាងក្រសួងសុខាភិបាល.....សមាជិក
- ១២.តំណាងក្រសួងកសិកម្មរុក្ខាប្រមាញ់ និង នេសាទ.....សមាជិក
- ១៣.តំណាងក្រសួងសង្គមកិច្ចការងារបណ្តុះបណ្តាលវិជ្ជាជីវៈ និង យុវនីតិសម្បទា.....សមាជិក
- ១៤.តំណាងក្រសួងវប្បធម៌ និង វិចិត្រសិល្បៈ.....សមាជិក
- ១៥.តំណាងក្រសួងព័ត៌មាន.....សមាជិក
- ១៦.តំណាងក្រសួងធម្មការ និង សាសនា.....សមាជិក
- ១៧.តំណាងក្រុមប្រឹក្សាអភិវឌ្ឍន៍កម្ពុជា.....សមាជិក

ស្ថាប័នជាតិពាក់ព័ន្ធត្រូវចាត់តាំងមន្ត្រីដែលមានឋានៈ អនុរដ្ឋលេខាធិការ ឬ អគ្គនាយកឱ្យទៅចូលរួម ជាតំណាង ។

គណៈកម្មាធិការជាតិអប់រំសំរាប់ទាំងអស់គ្នា អាចអញ្ជើញតំណាងស្ថាប័នជាតិដទៃទៀត ចូលរួមប្រជុំផ្តល់ យោបល់តាមការចាំបាច់ ។

ចំពោះអង្គការជាតិ អង្គការអន្តរជាតិ ក៏អាចត្រូវបានអញ្ជើញឱ្យចូលរួមផ្តល់យោបល់ផងដែរ តែ គ្មានសិទ្ធិសំរេច ។

**មាត្រា ៤.-**

គណៈកម្មាធិការជាតិអប់រំសំរាប់ទាំងអស់គ្នាមានភារកិច្ច :

- រៀបចំគោលនយោបាយជាតិការអប់រំសំរាប់ទាំងអស់គ្នា : កំណត់គោលដៅ និង ទិសដៅនៃការអប់រំសំរាប់ទាំងអស់គ្នា
- កសាងយុទ្ធសាស្ត្រសំរាប់ឈានទៅសំរេចគោលដៅការអប់រំសំរាប់ទាំងអស់គ្នា
- រៀបចំផែនការសកម្មភាពការអប់រំសំរាប់ទាំងអស់គ្នា
- សំរបសំរួល ទាក់ទង និង រៀបចំបង្កើតបណ្តាញជាមួយក្រសួង ស្ថាប័នពាក់ព័ន្ធ អង្គការជាតិ អង្គការអន្តរជាតិ ផ្នែកឯកជន និង សហគមន៍ ដើម្បីប្រមូលធនធានមនុស្ស សំភារៈ និង ថវិកា ក្នុងការអនុវត្តកម្មវិធីអប់រំសំរាប់ទាំងអស់គ្នា
- បណ្តុះបណ្តាល និង ផ្សព្វផ្សាយចំណេះដឹងស្តីពីការអប់រំសំរាប់ទាំងអស់គ្នា
- ផ្លាស់ប្តូរពិធីសន្និដ្ឋានស្តីពីការអប់រំសំរាប់ទាំងអស់គ្នា ជាមួយអង្គការអន្តរជាតិក្នុងតំបន់ និង លើសកលលោក
- តាមដានបុគ្គលិក និង វាយតម្លៃការវិភាគចំរើននៃការងារការអប់រំសំរាប់ទាំងអស់គ្នា ។

**មាត្រា ៥.-**

គណៈកម្មាធិការជាតិអប់រំសំរាប់ទាំងអស់គ្នា មានអត្ថលេខាធិការដ្ឋានអចិន្ត្រៃយ៍មួយស្ថិតនៅក្នុងទីស្តីការក្រសួងអប់រំ យុវជន និង កីឡា ។ គណៈកម្មាធិការជាតិអប់រំសំរាប់ទាំងអស់គ្នា មានសិទ្ធិប្រើប្រាស់ត្រារបស់ក្រសួងអប់រំ យុវជន និង កីឡា ។

**មាត្រា ៦.-**

អត្ថលេខាធិការដ្ឋានអចិន្ត្រៃយ៍នៃគណៈកម្មាធិការជាតិអប់រំសំរាប់ទាំងអស់គ្នា ដឹកនាំដោយអត្ថលេខាធិការមួយរូប មានឋានៈស្មើអគ្គនាយក ។ អត្ថលេខាធិការជាអ្នកសំរបសំរួលជាតិការអប់រំសំរាប់ទាំងអស់គ្នា ។ អត្ថលេខាធិការ មានអត្ថលេខាធិការរងពីររូបជាជំនួយការ ដែលមានឋានៈស្មើអគ្គនាយករង ។

អត្ថលេខាធិការដ្ឋានអចិន្ត្រៃយ៍ មានបុគ្គលិកផ្ទាល់ និង ក្រុមការងារមួយចំនួនដែលជាមន្ត្រីមានក្របខណ្ឌស្រាប់ ដើម្បីអនុវត្តតាមតំរូវការ និង ភារកិច្ច ។

**មាត្រា ៧.-**

អត្ថលេខាធិការដ្ឋានអចិន្ត្រៃយ៍នៃគណៈកម្មាធិការជាតិអប់រំសំរាប់ទាំងអស់គ្នាមានភារកិច្ច :

- សិក្សាស្រាវជ្រាវ រៀបចំសេចក្តីព្រាង គោលនយោបាយ ផែនការ និង យុទ្ធសាស្ត្រផ្សេងៗដាក់ជូនគណៈកម្មាធិការជាតិអប់រំសំរាប់ទាំងអស់គ្នា ពិនិត្យ និង សំរេច
- ធ្វើទំនាក់ទំនងសំរបសំរួលជាមួយក្រសួង ស្ថាប័នពាក់ព័ន្ធ អង្គការជាតិ និង អង្គការអន្តរជាតិ ដើម្បីការងារអប់រំសំរាប់ទាំងអស់គ្នា

- រៀបចំការប្រជុំរបស់គណៈកម្មាធិការជាតិអប់រំសំរាប់ទាំងអស់គ្នា តាមដានការអនុវត្ត និង អនុវត្ត រាល់ សេចក្តីសម្រេចរបស់អង្គប្រជុំនៃគណៈកម្មាធិការជាតិនេះ

- ធ្វើរបាយការណ៍តាមកាលកំណត់អំពីលទ្ធផលការងារជូនគណៈកម្មាធិការជាតិអប់រំសំរាប់ទាំងអស់គ្នា ដើម្បីដាក់ជូនរាជរដ្ឋាភិបាល ។

**មាត្រា ៨.-**

នៅតាមបណ្តាខេត្ត ក្រុង ស្រុក ខ័ណ្ឌ ឃុំ សង្កាត់ ត្រូវបង្កើតអោយមានគណៈកម្មាធិការអប់រំសំរាប់ ទាំងអស់គ្នា ថ្នាក់ខេត្ត ក្រុង ស្រុក ខ័ណ្ឌ ឃុំ សង្កាត់ ។

ក- សមាសភាពនៃគណៈកម្មាធិការអប់រំសំរាប់ទាំងអស់គ្នា ខេត្ត ក្រុងរួមមាន អភិបាលខេត្ត ក្រុងជាប្រធាន អភិបាលរងខេត្ត ក្រុងមួយរូបជាអនុប្រធាន ប្រធានមន្ទីរអប់រំ យុវជន និង កីឡា ជាអនុប្រធាន ប្រធានមន្ទីរ ពាក់ព័ន្ធ ជាសមាជិក និង អនុប្រធានមន្ទីរអប់រំ យុវជន និង កីឡាមួយរូបជាលេខាអចិន្ត្រៃយ៍ ។

ខ- សមាសភាពនៃគណៈកម្មាធិការអប់រំសំរាប់ទាំងអស់គ្នាស្រុក ខ័ណ្ឌរួមមានអភិបាលស្រុក ខ័ណ្ឌជាប្រធាន អភិបាលរងស្រុក ខ័ណ្ឌមួយរូប ជាអនុប្រធាន ប្រធានការិយាល័យអប់រំ យុវជន និង កីឡា ជាអនុប្រធាន ប្រធាន ការិយាល័យពាក់ព័ន្ធជាសមាជិក និង អនុប្រធានការិយាល័យអប់រំ យុវជន និង កីឡា មួយរូបជាលេខាអចិន្ត្រៃយ៍ ។

គ- សមាសភាពនៃគណៈកម្មាធិការអប់រំសំរាប់ទាំងអស់គ្នា ឃុំ សង្កាត់រួមមានមេឃុំ ចៅសង្កាត់ជាប្រធាន មន្ត្រីអប់រំមួយរូប ជាអនុប្រធាន នាយកសាលារៀន និង មេភូមិជាសមាជិក ។

គណៈកម្មាធិការអប់រំសំរាប់ទាំងអស់គ្នា ថ្នាក់ខេត្ត ក្រុង ស្រុក ខ័ណ្ឌ ឃុំ សង្កាត់ អាចអញ្ជើញតំណាង ម្ចាស់ជាតិនៅមូលដ្ឋាន ចូលរួមប្រជុំផ្តល់យោបល់តាមការចាំបាច់ ។

ចំពោះអង្គការជាតិ អង្គការអន្តរជាតិនៅមូលដ្ឋាន ក៏អាចត្រូវបានអញ្ជើញអោយចូលរួមផ្តល់យោបល់ផងដែរ តែគ្មានសិទ្ធិសម្រេច ។

**មាត្រា ៩.-**

តួនាទី ភារកិច្ច និង ការប្រព្រឹត្តទៅរបស់គណៈកម្មាធិការអប់រំសំរាប់ទាំងអស់គ្នាខេត្ត ក្រុង ស្រុក ខ័ណ្ឌ ឃុំ សង្កាត់ អាស្រ័យដោយគណៈកម្មាធិការជាតិអប់រំសំរាប់ទាំងអស់គ្នាជាអ្នកកំណត់ ។

- គណៈកម្មាធិការអប់រំសំរាប់ទាំងអស់គ្នាខេត្ត ក្រុង មានសិទ្ធិប្រើប្រាស់ត្រារបស់សាលាខេត្ត ក្រុង
- គណៈកម្មាធិការអប់រំសំរាប់ទាំងអស់គ្នាស្រុក ខ័ណ្ឌ មានសិទ្ធិប្រើប្រាស់ត្រារបស់សាលាស្រុក ខ័ណ្ឌ
- គណៈកម្មាធិការអប់រំសំរាប់ទាំងអស់គ្នាឃុំ សង្កាត់ មានសិទ្ធិប្រើប្រាស់ត្រារបស់សាលាឃុំ សង្កាត់ ។

**មាត្រា ១០.-**

ថវិការបស់គណៈកម្មាធិការជាតិអប់រំសំរាប់ទាំងអស់គ្នា គឺជាថវិការបស់ក្រសួងអប់រំ យុវជន និង កីឡា ដែលមានប្រភពទុនពីរ :

- ថវិកាជាតិ

- ជំនួយឧបត្ថម្ភពីអង្គការអន្តរជាតិ ប្រទេសផ្តល់អំណោយ សប្បុរសជនជាតិ ឬ បរទេស ។


**មាត្រា ១១.-**

អនុក្រឹត្យលេខ ៥៨ អនក្រ ចុះថ្ងៃទី ២៥ ខែ កញ្ញា ឆ្នាំ ១៩៩៧ ស្តីពីការបង្កើតគណៈកម្មាធិការជាតិ សំរាប់សំរួលការងារអប់រំក្រៅប្រព័ន្ធ និង បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជា និរាករណ៍ ។

**មាត្រា ១២.-**

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងអប់រំ យុវជន និង កីឡា ក្រសួង ស្ថាប័នពាក់ព័ន្ធ ដូចមានចែងក្នុងមាត្រា៣ និង មាត្រា៨ មានភារកិច្ចអនុវត្តអនុក្រឹត្យនេះ ចាប់ពីពេលចុះហត្ថលេខាតទៅ ។

ធ្វើនៅរាជធានីភ្នំពេញ ថ្ងៃទី ២៧ ខែ សីហា ឆ្នាំ ២០០១ ។



ធានយកសេចក្តីចំពោះបច្ចេក

សម្រេចនាយករដ្ឋមន្ត្រី

*(Handwritten signature)*

គុល ឡោះ

នាយករដ្ឋមន្ត្រី

រដ្ឋមន្ត្រីក្រសួងអប់រំ យុវជន និង កីឡា

**កន្លែងទទួល**

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- ដូចមាត្រា ១២
- កាលប្បវត្តិ - ឯកសារ